

වර්ෂ 1984 දී පාර්ලිමේන්තු ආඥා පනතක් මගින් ස්ථාපනය කරන ලද මෙම ආයතනය මගින් පරිඝණක ආශ්‍රිත ගැලික්ස් පාඨමාලාව 2005 අප්‍රේල්/මැයි මාසවලදී ආරම්භ කිරීමට කටයුතු යොදා ඇත.

අද රැකියා අංශයේ ඉතා ඉහල ඉල්ලුමක්ව පවතින මුද්‍රණ හා ගැලික්ස් කේෂ්ත්‍රයට යොමු වීමට අවශ්‍ය දැනුම ලැබෙන අයුරින් මෙම පාඨමාලාව අන්තර්ගතය සකසා ඇති අතර ඉතා පුළුල් පුහුණු කාලයක් තුළ සෑම ශිෂ්‍යයෙකුටම ඵලදායීතාවයක් ලැබෙන අයුරින් සකසා ඇත.

**පරිඝණක ආශ්‍රිත රූ රටා නිර්මාණකරණය පිළිබඳ සහතික පත්‍ර පාඨමාලාව**  
(Certificate Course in Computer Graphic Designing)

පරිඝණක ආශ්‍රිත නිර්මාණකරණයට උනන්දුවක් දක්වන නවකයන්ටත් ගැලික්ස්, ප්‍රවාරක, මුද්‍රණ සහ ප්‍රකාශණ කේෂ්ත්‍රවල නියැලී පුද්ගලයන්ට මෙම පාඨමාලාව හඳුන්වා දෙයි.

පාඨමාලා කාලය : මාස 04 (පැය 94)      මාධ්‍යය : සිංහල/ඉංග්‍රීසි  
ගාස්තු : රු. 9,000      දින : සතිපතා සහ සති අන්ත  
පංති කීපයක් පැවැත්වේ.

පාඨමාලා අන්තර්ගතය

**COURSE CONTENT**

- Introduction to Computers (Hardware and Software for Graphics Industry)
- Introduction to Adobe - Indesign for Page Make - up
- Creating & Designing Vector Graphics
- Using Macro Media Freehand
- Creating and Designing Vector Graphics
- Using Corel Draw
- Creating and Designing Vector Graphics
- Using Adobe Illustrator
- Light and Colour :**
- Colour Theory and Colour management, Pantone Traditional CMYK and Hexachrome Colour Management Systems.
- How to Use Adobe Photoshop as a Raster Graphic Image manipulation application
- Photoshop and Tools
- Image Composition and Image Manipulation
- Colour Corrections and Adjustment
- 2D-3D in Photoshop
- Image Modes and Blending Modes
- Photoshop Inbuild and Third party plug - in - filters
- Using Layers, Channels and Basic Palettes
- Working with paths and Vector Shapes
- Masking Systems in Photoshop
- Scanning Technology - How to Use Scanners for Printing Technology (From Black and White to Colour)
- Out Put Techniques : Colour Separations and Special Colour out putting

ඉහත පාඨමාලා සඳහා ඉතා ඉහල ඉල්ලුමක් පවතින නිසා අයදුම්පත් කැඳවීම දැන් ආරම්භ කර ඇති අතර තෝරා ගැනීම සම්මුඛ පරීක්ෂණයකින් අනතුරුව සිදු කෙරේ.

ඉල්ලුම්පත් සහ වැඩි විස්තර ශ්‍රී ලංකා මුද්‍රණ ආයතනය, රජයේ මුද්‍රණාලය 118, දොස්තර ඩැනියෙල් ද සිල්වා මාවත, කොළඹ 08 යන ලිපිනයෙන් හෝ

2686162, 2679791 යන දුරකථන මාර්ග වලින් දැනගත හැක.  
මෙම පත්ති කුඩා කණ්ඩායම්වලින් සැකසී ඇති අතර සෑම ශිෂ්‍යයෙකුටම උපදේශකයෙකුගේ ආධාරයද නොඅඩුව ලැබෙන සේ සකසා ඇත.

03-647/2

**අධ්‍යාපන අමාත්‍යාංශය**

ගුරු විද්‍යාලයන්හි ගුරු අධ්‍යාපන පාඨමාලා හැදෑරීම සඳහා  
ගුරුවරුන් තෝරා ගැනීම - 2005

ගුරු විද්‍යාලයන්හි දැවුරුණු ගුරු පුහුණු පාඨමාලා හැදෑරීම සඳහා සුදුසුකම් ඇති, විධිමත් පත්වීම් (අධ්‍යාපන සේවා කමිටුවේ ලේකම් හෝ පළාත් රාජ්‍ය සේවා කොමිෂන් සභාවේ ලේකම් විසින් අත්සන් කළ) ලබා රජයේ පාසල්වල සේවය කරන නුපුහුණු ගුරුවරුන්ගෙන් අයදුම්පත් කැඳවනු ලැබේ. පළාත් අධ්‍යාපන අධ්‍යක්ෂ විසින් අනුමත කර ඇති රජයේ අනුමත පෞද්ගලික පාසල්වල හා අනුමත පිරිවෙන් ගුරුවරුන්ට ද මේ සඳහා ඉල්ලුම් කළ හැකිය. පෞද්ගලික පාසල් අධ්‍යාපන අධ්‍යක්ෂ විසින් සහතික කර ඇති පෞද්ගලික පාසල් නාම ලේඛනයේ ඇතුළත් පාසල් වීම අවශ්‍යය යි.

මහරගම ජාතික අධ්‍යාපන ආයතනය විසින් ක්‍රියාත්මක කරනු ලැබූ දුරස්ථ/ප්‍රින්සෙට් ගුරු පුහුණු පාඨමාලා හදාරා අසාර්ථක වූ ගුරුවරුන්ට ද ගුරු විදුහල් පුහුණුව සඳහා ඉල්ලුම් කළ හැකිය. සම්මුඛ පරීක්ෂණයේ දී ඒ බව තහවුරු කිරීමේ ලිපියක් දුරස්ථ ගුරු පුහුණු බලධාරීන්ගේ අත්සනින් ඉදිරිපත් කළ යුතු වේ.

ගුරු විද්‍යාලයන්හි පවත්නා පුරප්පාඩු මත, පාසලේ වැඩ භාර ගැනීමේ ජ්‍යෙෂ්ඨතාවය පදනම් කරගෙන තෝරා ගැනීම කෙරේ. සිංහල මාධ්‍යයෙන් ගුරු අධ්‍යාපන පාඨමාලා හැදෑරීමට දෙනු ලබන අවසාන අවස්ථාව මෙය වන බැවින් නුපුහුණු ගුරුවරුන් සියලු දෙනා ම ගුරු පුහුණුව සඳහා අයදුම් කළ යුතුය. එසේ ඉල්ලුම් නොකරන සියලුම සිංහල මාධ්‍ය නුපුහුණු ගුරුවරුන්ගේ වෘත්තීය සංවර්ධනය සඳහා ඇති අවස්ථා අහිමි වීමට ඉඩ ඇති බව මෙයින් අවධාරණය කැරෙන අතර ගුරු පුහුණුවට ඉල්ලුම් කිරීම සඳහා මෙයින් උනන්දු කරවනු ලැබේ. සිංහල මාධ්‍යයෙන් පුහුණුව ලැබීමේ සුදුසුකම් ලබන සංඛ්‍යාව අඩු වුවහොත් එක් ගුරු විදුහලක සියලුම පාඨමාලා පැවැත්වීමට සලකා බලනු ඇත. එබැවින් පදිංචි ස්ථානයට ආසන්න ගුරු විදුහලක් අපේක්ෂා නොකළ යුතු ය.

මෙම පාඨමාලාව දැවුරුණු කාලච්ඡේදයක් තුළ පැවැත්වෙන අතර, ශිෂ්‍ය ශිෂ්‍යාවන් එම අවුරුදු දෙක ගුරු විදුහලක පූර්ණකාලීනව නේවාසිකව ආයතනික පුහුණුව ලැබිය යුතු ය. නේවාසිකාගාර නොමැති නම් හෝ ඉඩකඩ ප්‍රමාණවත් නොවන්නේ නම් හෝ පමණක් ගුරු විදුහලට ඉතාම ආසන්නව නේවාසික පහසුකම් සලසා ගැනීමට ඉඩ දිය හැකිය. මේ සඳහා විදුහල්පතිගෙන් ලිඛිතව අනුමැතිය ලබා ගත යුතුය. ගුරු විද්‍යාලයන්හි පුහුණුව ලබන කාලය තුළදී වෙනත් පාඨමාලා හැදෑරීම හෝ බාහිර වෙනත් විභාගවලට පෙනී සිටීම හෝ නොකළ යුතු ය.

**02. ඇතුළත් කිරීම .-**

i. මෙම පාඨමාලා පහත සඳහන් වර්ගවලට අයත් ගුරුවරුන් සඳහා අදාළ නොවේ.

(අ) කවර හෝ ගුරු විදුහලක දැනටමත් පුහුණුව ලබන හෝ පුහුණුව ලබා ඇති ගුරුවරුන්,

(ආ) දුරස්ථ/ප්‍රින්සෙට් ගුරු පුහුණු පාඨමාලා හදාරමින් සිටින ගුරුවරුන්,

(ඇ) උපාධිධාරී ගුරු පත්වීම් හෝ උපාධිධාරී අභ්‍යාසලාභී ගුරු පත්වීම් හෝ උපාධිධාරී කළමණාකරණ සභායක පත්වීම් හෝ ඒ හා සමාන කවර හෝ උපාධි පත්වීමක් ලබා ඇති ගුරුවරුන්,

(ඈ) මෙහි අංක 7 වන ඡේදයේ සඳහන් සුදුසුකම් සපුරා නොමැති ගුරුවරුන්.

ඉහත සඳහන් සුදුසුකම් සපුරා නොමැති අය පාඨමාලාවට ඇතුළත් වී ඇති බව දැන ගැනීමට ලැබුණු ඕනෑම අවස්ථාවක පුහුණු වන කාලය තුළ දී නම් පුහුණුව අවලංගු කරන අතර, පුහුණුවෙන් පසුව නම් ඔහුගේ හෝ ඇයගේ හෝ ගුරු පුහුණු සහතිකය අවලංගු කරනු ලැබේ.

ii. සෑම අයදුම්කරුවෙකු විසින් ම පහත සඳහන් ලියකියවිලි ගුරු පුහුණුව සඳහා ලියාපදිංචි වීමට කැඳවන දිනයේ දී භාර දිය යුතු ය.

(අ) සම්පූර්ණ කරන ලද ඇප බැඳුම්කරය,

(ආ) ගුරු අධ්‍යාපන පාඨමාලා නිම කිරීමෙන් පසුව පත් කරනු ලබන පාසල්වල (රජයේ ගුරුවරුන් රජයේ පාසල්වල හා රජයේ නොවන ගුරුවරුන් අදාළ පාලක මණ්ඩලය යටතේ) නොකඩවා අවුරුදු 5 ක් සේවය කරන බවට රජය හෝ පාලක මණ්ඩලය සමග ඇති කරගත් ගිවිසුමක පිටපත,

iii. 1982 අප්‍රේල් මාසයෙන් පසුව දිස්ත්‍රික් සේවා ක්‍රමය යටතේ ගුරු පත්වීම් ලැබ පුහුණුවට ඇතුළත් වන අය ගුරු පුහුණුවෙන් පසුව ද මුල් පත්වීම ලද එම දිස්ත්‍රික්කවල ම සේවය කිරීමට යටත් වන බව ද සැලකිය යුතුය.

03. (i) ගුරු විදුහල්පති විසින් අපේක්ෂා කරනු ලබන තත්ත්වයට පැමිණීම සාමාන්‍ය හැසිරීම හා ඉගෙනීම පිළිබඳ උද්‍යෝගීතාව දැක්වීමට අපොහොසත් වන පුහුණුව ලබන්නන් පාඨමාලාව හැදෑරීමෙන් නවතා දමනු ලැබේ. පුහුණුව ලබන ගුරුවරයකුගේ විෂය ක්‍රියාකාරකම්වලට සහභාගි වීම සහ පැමිණීම 90% කට අඩු වුවහොත් ගුරු විද්‍යාල අවසන් පරීක්ෂණයට පෙනී සිටීමට තුසුදුස්සකු වනු ඇත. එහෙත් යම් අවස්ථාවක දී විශේෂ කාරණයක් මත අධ්‍යාපන ලේකම්ගේ තීරණය අනුව මෙයට ඉඩ දිය හැකිය.

නිවාඩු. —

(ii) ආයතනික පුහුණුව සඳහා වසර දෙකක සම්පූර්ණ වැටුප් සහිත අධ්‍යයන නිවාඩු දෙනු ලැබේ. මෙම අධ්‍යයන නිවාඩු කාලය පුහුණු පාඨමාලාව හැදෑරීම සඳහා සම්පූර්ණයෙන්ම යොදා ගැනීම අවශ්‍ය ය. එහෙත් ගුරු පුහුණුව ලබන්නාට අභ්‍යවශ්‍ය බවට විදුහල්පති සැකීමකට පත් වේ නම් පමණක් සීමිත දින ගණනක් අනියම් නිවාඩු ලබාගත හැකිය. ඒ සඳහා විදුහල්පතිගේ පූර්ව අනුමැතිය ලබා ගත යුතු බව අවධාරණය කරනු ලැබේ. මෙසේ ලබා ගන්නා නිවාඩුව වර්ෂයකට දින දහයක් නොඉක්ම විය යුතු ය.

අධික ලෙස නිවාඩු ගැනීමේ හේතුවෙන් පාඨමාලාව අධ්‍යයන කිරීමේ ප්‍රගතිය අසතුටුදායක බවට කිසියම් අභ්‍යාසලාභියකු පිළිබඳව විදුහල්පති වාර්තා කළහොත් පාඨමාලා අධ්‍යයනය අත්හිටුවා පාසල්වලට ආපසු යවනු ලැබේ. වෛද්‍ය නිවාඩු සඳහා රජයේ හෝ රජය පිළිගත් වෛද්‍යවරයකුගේ සහතිකයක් ඉදිරිපත් කළ යුතු ය.

පුහුණුවන කාලය තුළ යම් අභ්‍යාසලාභියෙක් ගර්භනී භාවයට පත්වීම ඇගේ පුහුණුවට බාධාවක් වේ යැයි ඒත්තු යන අවස්ථාවල දී ඇගේ පුහුණු කටයුතු කරගෙන යාම පිළිබඳ තීරණයක් ගැනීමේ අයිතිය අධ්‍යාපන ලේකම් සතු වනු ඇත.

04. විභාග කොමසාරිස් ජනරාල් වරයා විසින් පවත්වනු ලබන I වැනි වසර අවසාන පරීක්ෂණයෙන් සහ දැවුරුදු ගුරු පුහුණු පාඨමාලාව සාර්ථකව නිම කිරීමෙන් පසු පවත්වනු ලබන අවසාන පරීක්ෂණයෙන් ද සමත් වන අයට ගුරු පුහුණු සහතිකය පිරිනමනු ලැබේ. මෙම සහතිකය මට්ටම් දෙකකින් නිකුත් කෙරේ.

(i) සම්මාන සාමාර්ථය,

(ii) සාමාන්‍ය සාමාර්ථය.

05. වැටුප් පරිමාණය. — පාඨමාලාවේ අවශ්‍යතා සාර්ථක ලෙස සම්පූර්ණ කිරීමෙන් පසු පුහුණු ගුරු සහතිකය වලංගු වන දින සිට රු. 1,09,140 - 9 × 1,320 - 8 × 1,560 - රු. 1,33,500 වැටුප් පරිමාණයෙහි (ශ්‍රී ලංකා ගුරු සේවයේ 3 වැනි පන්තියේ 1 වන ශ්‍රේණිය) පිහිටුවනු ලැබේ.

06. (i) සෑම අයදුම්කරුවකුම තමා පත්වීම ලද විෂයයෙන්ම ගුරු පුහුණුව ලැබිය යුතු ය. රජයේ පත්වීම් ලද ගුරුවරුන්ගේ පත්වීම් විෂයය, පත්වීම් ලිපියේ සඳහන් නොවන අවස්ථාවල දී තමා අ. පො. ස. (උසස් පෙළ) විභාගයට පෙනී සිට සමත්වූ විෂයයන් ගෙන් ගුරු පුහුණුව ලබා ගැනීමට ඉල්ලුම් කළ හැකිය. ඒ සඳහා අදාළ විෂයයන් උගත්වන බවට අනුමත කාලසටහන් පිටපතක් සම්මුඛ පරීක්ෂණයේ දී ඉදිරිපත් කළ යුතු ය. අ. පො. ස. (සාමාන්‍ය පෙළ) සුදුසුකම් මත බඳවා ගත් අයගේ පත්වීම් ලිපියේ පත්වීම් විෂයය සඳහන් නොවන විටක දී එම පත්වීම ප්‍රාථමික ගුරු පත්වීමක් ලෙස සලකා කටයුතු කරනු ලැබේ. පෞද්ගලික හා පිරිවෙන් ගුරුවරුන්ගේ, පත්වීම් ලිපිවල විෂයය සඳහන් නොවන අවස්ථාවල දී තමන් උගත්වනු ලබන විෂයය අනුව පුහුණුව සඳහා තෝරා ගැනේ. ආයතන ප්‍රධානියාගේ අත්සනින් යුත් අනුමත කාල සටහනේ පිටපතක් ඉදිරිපත් කිරීම අත්‍යාවශ්‍ය වේ.

(ii) යම් පාඨමාලාවක් සඳහා අයදුම්කරුවන් ප්‍රමාණවත් පිරිසක් ඉල්ලුම් නොකළහොත් එම පාඨමාලාව පැවැත්වීම හෝ නොපැවැත්වීම හෝ පිළිබඳව අධ්‍යාපන ලේකම් විසින් තීරණය කරනු ලැබේ.

පහත දැක්වෙන පාඨමාලාවලින් එක් පාඨමාලාවක් සඳහා පමණක් අයදුම් කළ යුතු ය.

පාඨමාලාවේ අංකය	පාඨමාලාවේ නම
01.	සිංහල
02.	ප්‍රාථමික අධ්‍යාපනය
03.	විද්‍යාව
04.	ගණිතය
05.	කෘෂි විද්‍යාව
06.	ගෘහ විද්‍යාව
07.	ඉංග්‍රීසි
08.	බුද්ධ ධර්මය
09.	ක්‍රිස්තියානි/රෝමානු කතෝලික ධර්මය
10.	හින්දු ධර්මය
11.	ඉස්ලාම් ධර්මය
12.	චිත්‍ර කර්මය
13.	සංගීතය
14.	නැටුම්
15.	අරාබි
16.	විශේෂ අධ්‍යාපනය (සිංහල මාධ්‍යය)

- (අ) ශ්‍රව්‍යාබාධිත (බිහිරි) ළමයින්ට ඉගැන්වීමේ ක්‍රම  
(ආ) දෘශ්‍යාබාධිත (අන්ධ) ළමයින්ට ඉගැන්වීමේ ක්‍රම  
(ඉ) මන්ද මානසික (බුද්ධිහීන) ළමයින්ට ඉගැන්වීමේ ක්‍රම
17. හස්ත කර්මාන්තය හා තාක්ෂණය ;  
18. වාණිජ ;  
19. දෙමළ ;  
20. ශාරීරික අධ්‍යාපනය ;
07. (i) සුදුසුකම් .—  
සෑම අයදුම්කරුවකුටම පහත සඳහන් සුදුසුකම් තිබිය යුතුය:—
- (i) යහපත් චරිතයකින් යුක්ත විය යුතු ය.  
(ii) ශ්‍රී ලංකාවේ පුරවැසියකු විය යුතු ය.  
(iii) දෙවරකට නොවැඩි වාර ගණනක දී ගණිතය හා මවිබස ඇතුළුව විෂයයන් 6 කින් අ. පො. ස. (සා. පෙළ) හෝ ජා.පො.අ.ස. විභාගය සමත් වී සිටිය යුතු ය.  
(iv) සෑම අයදුම්කරුවකුටම තම පත්වීමේ ස්වභාවය මුල් පත්වීම් ලිපිය ඇසුරෙන් සනාථ කළ යුතු ය.  
(ii) පහත සඳහන් පාඨමාලා තෝරා ගන්නා අයට ඉහත කී සුදුසුකම්වලට අමතරව මතු දැක්වෙන සුදුසුකම් ද තිබිය යුතු ය.
- (අ) සිංහල පාඨමාලාව .— අ.පො. ස. (උ. පෙළ) විභාගයේ දී සිංහල විෂයයට සම්මාන සාමාර්ථයක් ලබා තිබීම,  
(ආ) විද්‍යා පාඨමාලාව :  
(i) අ.පො.ස. (සා.පෙළ) පැරණි නිර්දේශයේ භෞතික විද්‍යාව, උද්භිද විද්‍යාව, ජීව විද්‍යාව, සත්ත්ව විද්‍යාව, රසායන විද්‍යාව, ගණිතය යන විෂයයන්ගෙන් දෙකකටවත් සම්මාන සාමාර්ථය හෝ ජ්‍යෙෂ්ඨ පාඨශාලා සහතික පත්‍ර විභාගයේ දී සම්මාන සාමාර්ථයක් ලබා තිබීම (උද්භිද විද්‍යාව හෝ සත්ත්ව විද්‍යාව හෝ සමග ජීව විද්‍යාව ගණන් නොගැනේ.); හෝ  
(ii) නව නිර්දේශයේ විද්‍යාව, ගණිතය විෂයයන් සමත්වීම හා විද්‍යාවට සම්මාන සාමාර්ථයක් ලබා තිබීම ; හෝ  
(iii) ඉහත සඳහන් විෂයයන්ගෙන් අ.පො.ස. (උ.පෙළ) විභාගයේ දී විෂයයන් දෙකකින් සමත්වීම.
- (ඇ) ගණිතය පාඨමාලාව—  
(i) අ.පො.ස. (සා.පෙළ) පැරණි නිර්දේශයේ භෞතික විද්‍යාව, ව්‍යවහාරික ගණිතය, උසස් ගණිතය, මූලික ගණිතය, ශුද්ධ ගණිතය, ගණිතය, විද්‍යාව යන විෂයයන්ගෙන් යටත් පිරිසෙයින් දෙකකටවත් හෝ ජ්‍යෙෂ්ඨ පාඨශාලා සහතික පත්‍ර විභාගයේ දී සම්මාන සාමාර්ථයක් දෙකක් ලබා තිබීම ; හෝ  
(ii) අ.පො.ස. (සා.පෙළ) නව නිර්දේශයේ ගණිතය හා විද්‍යාව සමත්වීම හා ගණිතය විෂයයට සම්මාන සාමාර්ථයක් ලබා තිබීම ; හෝ  
(iii) ඉහත සඳහන් විෂයයන්ගෙන් අ.පො.ස. (උ.පෙළ) විභාගයේ දී විෂයයන් දෙකකින් සමත්වීම.
- (ඈ) කෘෂි විද්‍යාව පාඨමාලාව —  
(i) පැරණි නිර්දේශයේ අ.පො.ස. (සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ දී කෘෂිකර්මය, රසායන විද්‍යාව, උද්භිද විද්‍යාව, සත්ත්ව විද්‍යාව යන විෂයයන්ගෙන් එකකට සම්මාන සාමාර්ථයක් ලබා තිබීම ; හෝ
- (ii) අ.පො.ස.(සා.පෙළ) නව නිර්දේශයේ විද්‍යාව හා කෘෂි විද්‍යාව සමත්වීම හා කෘෂි විද්‍යාවට සම්මාන සාමාර්ථයක් ලබා තිබීම ; හෝ  
(iii) අ.පො.ස.(උ.පෙළ) විභාගයේ දී කෘෂිකර්මය, රසායන විද්‍යාව, උද්භිද විද්‍යාව, සත්ත්ව විද්‍යාව යන විෂයයන්ගෙන් එකක් සමත්වී තිබීම ; හෝ  
(iv) ජා.පො.අ.ස. විභාගයේ දී නම් ඉහත සඳහන් විෂයයකට ‘ඒ’ හෝ ‘බී’ සාමාර්ථයක් ලබා තිබීම (ප්‍රාග් වෘත්තීය විෂයයක් නම් විෂයය කුමක්දැයි විදුහල්පති සහතික කළ ලිපියක් අවශ්‍යයි); හෝ  
(v) කෘෂිකර්මය සම්බන්ධයෙන් රජයේ ගොවිපලක මාස 06 කට නොඅඩු කාලයක පුහුණුවක් ලබා තිබීම.
- (ඉ) ගෘහ විද්‍යාව පාඨමාලාව —  
(i) අ.පො.ස.(සා.පෙළ) විභාගයේ දී හෝ ජ්‍යෙෂ්ඨ පාඨශාලා සහතික පත්‍ර විභාගයේ දී ගෘහ විද්‍යාව, මැනුම් වැඩ යන විෂයයන්ගෙන් එකකට සම්මාන සාමාර්ථයක් ලබා තිබීම ; හෝ  
(ii) අ.පො.ස.(උ.පෙළ) විභාගයේ දී ගෘහ විද්‍යාව විෂයය සමත්ව තිබීම ; හෝ  
(iii) ජා.පො.අ.ස. විභාගයේ දී ඉහත කී විෂයයනට ‘ඒ’ හෝ ‘බී’ සාමාර්ථය ලබා තිබීම (ප්‍රාග් වෘත්තීය විෂයයක් නම් විෂය මොනවාදැයි විදුහල්පති සහතික කළ ලිපියක් අවශ්‍යයි) ; හෝ  
(iv) රජයේ කාර්මික විදුහලක වසරකට නොඅඩු කාලයක් ගෘහ විද්‍යාව හදාරා ලබාගත් සහතිකයක් තිබීම.
- (ඊ) ඉංග්‍රීසි පාඨමාලාව —  
(i) දැනට ඉංග්‍රීසි ගුරු පත්වීමක් ලබා තිබීම ; හෝ  
(ii) ඉංග්‍රීසි i, ii හෝ iii පෙළ ගුරු සහතික පත්‍රය ලබා දැනට සේවයේ යෙදී සිටීම ; සහ  
(iii) අ.පො.ස.(සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ ලන්ඩන් සාමාන්‍ය පෙළ විභාගයේ දී ඉංග්‍රීසි භාෂාවට හෝ ඉංග්‍රීසි සාහිත්‍යයට සම්මාන සාමාර්ථයක් ලබා තිබීම ; හෝ  
(iv) ඊට උසස් විභාගයකින් ඉංග්‍රීසි විෂයය සමත්ව තිබීම.
- (උ) ආගම පාඨමාලාව .—  
(i) බුද්ධ ධර්මය, රෝමානු කතෝලික ධර්මය, හින්දු ධර්මය, ඉස්ලාම් ධර්මය යන පාඨමාලාවන් සඳහා ඉල්ලුම් කරන අය තමා හැදෑරීමට බලාපොරොත්තු වන ආගම විෂයයට අ.පො.ස.(සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ දී සම්මාන සාමාර්ථයක් ලබා තිබීම ; හෝ  
(ii) ජා.පො.අ.ස. විභාගයේ දී ආගම විෂයයට ‘ඒ’ හෝ ‘බී’ සාමාර්ථයක් ලබා තිබීම ; හෝ  
(iii) ඉහත 1 හි සඳහන් විෂයයකින් හෝ ඊට අදාළ විෂයයකින් අ.පො.ස.(උ.පෙළ) විභාගයෙන් සාමාර්ථයක් ලබා තිබීම.

(උ) චිත්‍රකර්ම පාඨමාලාව.-

- (i) රජයේ ලලිත කලායතනයේ සහතික පත්‍රය (චිත්‍රකර්මය පිළිබඳ තුන් අවුරුදු පාඨමාලාව); හෝ
- (ii) චිත්‍ර කර්ම (සිංහල/දෙමළ/ඉංග්‍රීසි) ගුරු සහතික පත්‍රය; හෝ
- (iii) අ.පො.ස.(සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ දී චිත්‍ර කර්ම විෂයය සඳහා සම්මාන සාමාර්ථය; හෝ
- (iv) ජා. පො.අ.ස. විභාගයේ දී චිත්‍ර කර්මය විෂයයට 'ඒ' හෝ 'බී' සාමාර්ථය (සෞන්දර්ය විෂය කුමක්දැයි විදුහල්පති සහතික කළ ලිපියක් අවශ්‍යයි) ලබා තිබීම ; හෝ
- (v) අ.පො.ස.(උ.පෙළ) විභාගයේ දී චිත්‍ර කර්ම විෂයය සඳහා සාමාර්ථයක් ලබා තිබීම.

(ඵ) සංගීතය පාඨමාලාව.-

- (i) ලංකා ගාන්ධර්ව සභාවේ සංගීතය පිළිබඳ අවසාන/මධ්‍යම සහතික පත්‍රය හෝ පෙරදිග සංගීත විභාගයේ හෝ ජාතික සංගීත විභාගයේ ප්‍රථම විභාගය ; හෝ
- (ii) රජයේ සංගීත විදුහලේ අන්තර් මාධ්‍ය සහතික පත්‍රය; හෝ
- (iii) උත්තර ලංකා පෙරදිග සංගීත ගුරුවරුන්ගේ සංගමයේ සංගීතය පිළිබඳ සහතික පත්‍රය (5 වැනි ශ්‍රේණිය); හෝ
- (iv) පිළිගත් ඉන්දීය සංගීත ආයතනයක සංගීතය පිළිබඳ අන්තර් මාධ්‍ය සහතික පත්‍රය; හෝ
- (v) අ.පො.ස.(සා.පෙළ) හෝ ජ්‍යෙෂ්ඨ සහතික පත්‍ර විභාගයේ දී සංගීතය විෂයයට සම්මාන සාමාර්ථයක් ; හෝ
- (vi) අ.පො.ස.(උ.පෙළ) විභාගයේ දී සංගීත විෂයයට සාමාර්ථයක් ; හෝ
- (vii) ජා.පො.අ.ස. විභාගයේ දී සංගීත විෂයයට 'ඒ' හෝ 'බී' සාමාර්ථය (සෞන්දර්ය විෂය කුමක්දැයි විදුහල්පති සහතික කළ ලිපියක් අවශ්‍යයි) ලබා තිබීම.

(ඒ) නැටුම් පාඨමාලාව.-

- (i) ලංකා ගාන්ධර්ව සභාවේ නැටුම් පිළිබඳ අවසාන/මධ්‍යම සහතික පත්‍රය හෝ පෙරදිග නැටුම් විභාගයේ හෝ ජාතික නැටුම් විභාගයේ ප්‍රථම විභාගය ; හෝ
- (ii) රජයේ නැටුම් විදුහලේ අන්තර් මාධ්‍ය සහතික පත්‍රය; හෝ
- (iii) පිළිගත් ඉන්දීය නැටුම් ආයතනයක අන්තර් මාධ්‍ය සහතික පත්‍රය ; හෝ
- (iv) අ.පො.ස.(සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ දී නැටුම් විෂයය සඳහා සම්මාන සාමාර්ථය; හෝ
- (v) අ.පො.ස.(උ.පෙළ) විභාගයේ දී නැටුම් විෂයය සඳහා සාමාර්ථයක් ; හෝ
- (vi) ජා.පො.අ.ස. විභාගයේ දී නැටුම් විෂයය සඳහා 'ඒ' හෝ 'බී' සාමාර්ථය (සෞන්දර්ය විෂයය කුමක්දැයි විදුහල්පති සහතික කළ ලිපියක් අවශ්‍යයි) ලබා තිබීම.

(ඔ) අරාබි පාඨමාලාව.-

- (i) විභාග දෙපාර්තමේන්තුව මගින් පවත්වනු ලබන අල් ආලිම් ප්‍රාරම්භක පරීක්ෂණයේ i වැනි හා ii වැනි පරීක්ෂණය සමත්වීම හෝ අ.පො.ස.(සා.පෙළ) විභාගයේ දී අරාබි විෂයයට සාමාර්ථයක් ලබා තිබීම ; හෝ
- (ii) පිළිගත් මද්රසා ආයතනයක අවසාන පරීක්ෂණයෙන් සමත් වීම.

මේ සඳහා මද්රසා ආයතන පහත සඳහන් වේ :—

01. බහිජතුල් ඊබ්‍රාහිමියා අරාබි විදුහල, කොටුව, ගාල්ල
  02. ගඟුරියා අරාබි විදුහල, මහරගම
  03. මද්රසතුල් බාරි අරාබි විදුහල, වැලිගම
  04. කාසිමියා අරාබි විදුහල, පුත්තලම
  05. නද්වතුල් උලමා අරාබි විදුහල, මුත්තුර
  06. නැගෙනහිර ලංකා අරාබි විදුහල, අඩ්ඩාලවිවේන
  07. මදාසතුල්පුලා අරාබි විදුහල, කාත්තන්කුඩ්
  08. මුස්ලිම් කාන්තා අරාබි විදුහල, කල්එළිය
  09. මද්රසතුල් ජිප්රියා අරාබි විදුහල, ගාල්ල
  10. හිදාදියා අරාබි විදුහල, මාදම්පේ
  11. නද්වතුල් බුහාරි අරාබි විදුහල, කින්නියා
  12. මද්රසතුල් නුරනියා අරාබි විදුහල, කොටුවේගොඩ, මාතර
  13. මක්කියා අරාබි විදුහල, ගාල්ල හෝ
  14. වෙනත් පිළිගත් ආයතනයක් (සම්මුඛ පරීක්ෂණයේ දී පිළිගත් ආයතනයක් බවට සාක්ෂි ඉදිරිපත් කළ යුතුය.)
- (iii) ඉහත දැක්වෙන i සහ ii හි සඳහන් සුදුසුකම් සහිතව වෙනත් ගුරු පත්වීම් ලබාසිටින ගුරුවරුන්ට ද මෙම පාඨමාලාව සඳහා ඉල්ලුම් කළ හැකිය.

(ඔ) විශේෂ අධ්‍යාපන පාඨමාලාව (සිංහල මාධ්‍යය).-  
මෙම පාඨමාලාවේ අංශ තුනකි.

- (i) දෘශ්‍යාබාධිත (අන්ධ) ළමයින්ට ඉගැන්වීම,
- (ii) ශ්‍රවණබාධිත (බිහිරි) ළමයින්ට ඉගැන්වීම,
- (iii) මන්ද මානසික (මන්ද බුද්ධික) ළමයින්ට ඉගැන්වීම.

තමන් කැමති අංශය අයදුම්පතෙහි සඳහන් කළ යුතු ය. තෝරා ගැනීමේ දී ඉංග්‍රීසි දැනුම තිබෙන අය පිළිබඳව විශේෂ සැලකිල්ලක් දක්වනු ලැබේ.

(ක) හස්ත කර්මාන්ත හා නාක්ෂණ කුසලතා පාඨමාලාව.-

- (i) අ.පො.ස.(සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ දී -

ලී වැඩ  
ලෝහ වැඩ  
විවිධ  
මැටි ශිල්පය  
මෝටර් කාර්මික ශිල්පය  
ගුවන් විදුලි කාර්මික ශිල්පය  
පෙදරේරු ශිල්පය

යන විෂයයන්ගෙන් එක් විෂයකට සම්මාන සාමාර්ථයක් ලබා තිබීම; හෝ